

## Sənsən mənim tarixim



**Ramiz DUYĞUN**

### HEÇLİYƏ MƏHKUMSAN

(İran molla-faşist rejiminə)

"Allahu-Əkbər"-deyib,  
dil boğaza qoymursan,  
Bir yandan da qan tökürsən,  
qan içməkdən doymursan.  
Əl çəkmirsən müəmmalı  
qanlı taxtı-tacından.  
Allah asacaq səni özünüdar ağacından.  
Qan tökməklə oruc tutmaq,  
namaz qılmaq sığışmayır bi yerə.  
Şeyxlikdən, şialikdən əl götürüb  
tövbə eylə bir kərə...

Bəlkə fikirləşirsən,  
Allahdır işi çodur, unudar,  
Bəlkə məni əfv edər...  
Yanırsan!

Allah  
ədalətlidir, haqqın tərəfdarıdır.  
Yaratdıqlarının  
O dostu, o yaradır!  
O, hər şeyi yaradan, hamını yaradandır.  
Əhdini yaradandır,  
Kamını yaradandır!...

Səni tacı-taxtınla, fırladağınla birgə  
Bir andaca məhv edər...

Özü eləməsə də, ona sadıq qullarının,  
Zorladığın yeniyetmə, bakirə qızlarının,  
Asdırdığın nakam, igid oğlanların,  
Eşqin doğulanların  
Əlləriylə məhv edər!...  
Buna əmin ol, əmin!  
Amin, amin, min amin!...

Səni odda yandıracaq!  
Səni odda qandıracaq!  
!...  
Düşünmə, hər edamla  
Kimisə adam edirsən!...

Yox, yox! deyirəm sənə.  
Sən bu cinayətinlə,  
Bu mənfur əməlinlə  
Adını bədnam edirsən!  
Hər edam olunanla  
Özünü edam edirsən!  
İrani edam edirsən!...

Səndən ötrü İranda,  
Tək orda yox, heç yanda!  
Nə üz-gözünü cıran,  
Nə də ki, saçlarını  
Bir kəs yolmayacaqdır!  
Umud etmə cənnətdə,  
Heç Cəhənnəmdə yerin olmayacaqdır!...

Dərk elə, tarix üçün  
Zibilsən!  
Zibil yox, zir-zibilsən!  
Adi yox!qara qumsan!  
Qəbul et, ölümə yox,  
Sən heçliyə məhkumsan!...

### QAL YANA-YANA

(İran fars-molla şovinist rejiminə)

Təbriz-Bakı yan-yana,  
İran, qal yana-yana.

Doğma, bir ata-ana.  
Viran qal, yana-yana.  
Dostun, mənim düşmənim,  
Ayağıma düş mənim!  
Haqq-ədalət güvənim....  
Qoy sənə olsun qənim,  
Uran, qal yana-yana.

Haqq səni qınayacaq,  
Hər zaman sınayacaq.  
Durmadan qanayacaq  
Yaran, qal yana-yana.

ZƏFƏR bizim olacaq,  
Başımız ucalacaq.  
Sənə qənim olacaq,  
Quran, qal yana-yana.

Günahsız şəhidlərin  
Qiyam ruhu ucalır,  
Üsyan səsi yüksəlir.  
Qorxu bağrını dəlir.  
Bərk dayan artıq gəlir,  
TURAN, qal yana-yana.

Ər, qapını döyəcək,  
Hürufat dolu başın  
Daşdan daşa dəyəcək.  
Dünya ilə dəyəcək,  
Aran, qal yana-yana.

Bəd əməlini danma,  
Tutduğundan utanma.  
Özünü qalib sanma,  
Bir an, qal yana-yana.

Nolar, halına yansan...  
Din, iman tullayansan.  
Molla yox, mollayansan.  
Adını dəyiş: molla  
Tiqrən, qal yana-yana.

Şəlpədən canamazın,  
Aşnasısan hər "baz"ın...  
Belə gözüne girsən,  
Sənin oruc-namazın!...  
Hər an qal yana-yana.

Eh, daha nə deyəsən?!  
Səni necə "öyəsən?!"  
Sən əldə qayırmasan,  
Sən sintetik şiyəsən!  
Giryən, qal yana-yana.

Başına daş salansan,  
Daş altında qalansan.  
Erməni konyakıyla  
sən dəstəməz alansan!...  
Şeytan, qal yana-yana.

"Ağa". "zadə", jəkəsən,  
Sən saqqallı təkəsən.  
Müsəlmanlıq adına,  
Silinməyən ləkəsən!  
Tiran, qal yana-yana...

*Bakı, 30 Oktyabr 2022 il.*

### VAHİD AZƏRBAYCAN

(Vəfatının qırxıncı günündə unudulmaz Xalq şairi SÖHRAB TAHİRİN əbədi xatirəsinə) yazılan şeir.

Qırx gündür yol gedirsən,  
Qırx gündür çağırırsan.  
Tab gətirmək çox çətin  
Bu həsrətə, ağrıya.  
Səsinə səs verirəm,  
Qəlbim ağrıya - ağrıya.  
Qovruluram Söhrab,  
sənin bu ayrılıq  
Alovunda, üstündə.  
Sol əlim də ürəyimin üstündə...

Sən hamıya bir ağsaqqal,  
Müdrük, sadə Əmi oldun.

Ömrün boyu  
Həsərət, hicran buzlağında  
Həsərətqıran, Gəmi oldun.  
Uşaq ilə, böyük ilə  
Birqəlb idin, bir can idin  
Azərbaycan şeirində  
Vahid Azərbaycan idin.

Həyatının hər bir günü,  
Doxsan illik baharının -  
Tufan yası, çovğun yası,  
Boran yası, qar yasıydı.  
Araz çayı, Söhrab,  
sənə boy verməyən  
Yer üzünün  
Dərin, dibsiz dəryasıydı.

Susuz, təsnə ürəyinlə içdin qardaş,  
O sahilin, bu sahilin  
Şirin birlik bulağından.  
Həsərətqıran gəmi kimi,  
Keçdin qardaş,  
Sən Arazın buzlağından.  
Qollarını, vücudunu  
Araz üstədən  
Körpü etdin, tir eylədin.

O sahili, bu sahili  
Birləşdirdin bir eylədin.

Bu ecaza, möcüzəyə  
Bütün dünya heyran qaldı, şahid oldu.  
İki əsr iki olan Azərbaycan  
Söhrab, sənin vücudunda vahid oldu.

Duyğuların rişə atdı, pöhrə verdi,  
çiçək açdı,  
Yurdumuzun hər dərəsi, hər dağında.  
Qurşağacan bitdin Söhrab,  
Azərbaycan torpağında.

Torpaq qədəri  
Doğma oldun, şirin oldun, əziz oldun.  
Dərdimizə məlhəm qoydun -  
Bizim ilə deyib-gülən Təbriz oldun...

Könüllərdə dastanlaşır  
Şirin dilin, bal söhbətin, xoş qılığın,  
Bal dillərdə əzbər olan şeirlərin -  
"Sağ ol," "Salam", "Yaxşılığın"...

İki parça vətəninini,  
Bir ürəkdə yerləşdirdin.  
Söhrab, təkə sözlə deyil,  
Cismilə də bu vətəni birləşdirdin.

Ruhun tanrı dərgahında,  
Sözün günəşdə, aydadır.  
Bir paran bu taydadır,  
Bir paran da o taydadır.

Qırx gündür ki, süslənirsən  
Ölməzliyin ziyasında.  
Qırx gündür ki, bəslənirsən  
Əbədiyyət dünyasında.

Nə qırx arşın quyudasan,  
Nə qırx qapı arxasında.  
Yaşayırsan sən xalqının ürəyinin yuxasında.  
Bütöv, vahid Azərbaycan ordenitək  
bərq vurursan  
Millətinin yaxasında,  
Vətəninin yaxasında...

*Bakı, 12 iyun 2016 il.*

### TƏBRİZİM

Ağlım kəsəndən bəri,  
"Təbriz! Təbriz!-" deyirəm.  
Yola salıb axşamı,  
Qarşılıyıb səhəri,  
"Təbriz! Təbriz!-" deyirəm.

Bütün qohum-əqrəbam,  
Mahalım, elim-obam,

Qulağım, gözüüm, qaşım,  
Doğma basım, qardaşım...  
Çox yarısı ordadır,  
Az yarısı burdadır.  
Burdakılar azaddır,  
Ordakılardardadır.

Bütövlük axıb gedib,  
Qanlı Araz çayında,  
Bakımız bu tayında,  
Təbrizimiz o tayında.  
Tarixdə düşüb qalıb  
Araz adlı mərəzimiz,  
-İki əsr gözü yaşyla  
Dolu olan kəhrizim-  
Təbrizim, Təbrizim!..

Sənsən mənim tarixim,  
bu günüm, gələcəyim!  
Sənsən mənim yaxında  
Ürəkdən Üzünə güləcəyim.  
Mənim sevda mərkəzimiz,  
Mənim könül mərkəzimiz,  
Haqq-ədalət tərəzimiz.  
Təbrizim, Təbrizim!

Mən sənin həsrətinə  
Bir an nə sus deyirəm,  
Nə də ki, bəs deyirəm.  
Üzümü torpağına  
Söykəmək istəyirəm.  
Sinəyə çökmək üçün  
Əsir, titrəyir canım,  
Göynəyir sinəm, dizim .  
Təbrizim, Təbrizim!

Sənsən mənim qəlbimdə  
Köprəm  
köz, göz kükrəyən  
Şirin yanıqlı ahım.  
Tək sənsən qıbləğahım,  
Tək sənsən səcdəğahım.  
Mənim küreyi-ərzim,  
Təbrizim, Təbrizim!

Yaxındadır yaxında!  
O günü görəcəyik!  
Bağında pardaxlanan  
Ağ günü dərəcəyik,  
Ağ gülü dərəcəyik!...  
Şah İsmayıl Xətəinin ruhu tək  
Qəlbinə girəcəyik.  
Budur sənə sonuncu  
Söyləyəcəyim, ərzim.  
Təbrizim, təbrizim!

Hər adını çəkəndə  
Titrəyirəm, əsirəm.  
Sənsən ən böyük arzum,  
Ancaq sənə əsirəm!  
Can atır, tələsirəm,  
urunda əsgər tək  
Şax dürüb edim təzim.  
Təbrizim, Təbrizim!

Səninlə nəfəs alır,  
Düşünür, daşımır.  
Mən səninlə yaşayır,  
Səninlə aşımır!  
Tək sənsən həyat təzim.  
Təbrizim, Təbrizim!

Artıq əl-ələ verdik,  
Ürək ürəyə verdik,  
Kürək kürəyə verdik!  
Ta bəsdir kövrəldiyim,  
Ta bəsdir çağladığım!  
Sabahkı talenlə adına bağladığım,  
Hər sünbülü dopdolu,  
Qızılı buğda dərzim!  
Təbrizim, Təbrizim!

*Bakı, 4 dekabr 2022 il.*